

श्री शङ्कराचार्य अष्टोत्तर शतनामादि

श्री शङ्कर तत्त्वप्रसार अभियानम्
श्रीश्री जगद्गुरु शङ्कराचार्य महासंस्थानम्
दक्षिणाम्नाय श्रीशारदापीठम्, शृङ्गेरि - ५७७१३९

एकश्लोकी

किं ज्योतिस्तव भानुमानहनि मे रात्रौ प्रदीपादिकं
स्यादेवं रविदीपदर्शनविधौ किं ज्योतिराख्याहि मे ।
चक्षुस्तस्य निमीलनादिसमये किं धीर्धियो दर्शने
किं तत्राहमतो भवान् परमकं ज्योतिस्तदस्मि प्रभो ॥

श्रीगुरुवन्दनम्

शङ्कारूपेण मच्चित्तं पङ्कीकृतमभूद्यया ।
किङ्करी यस्य सा माया शङ्कराचार्यमाश्रये ॥ १ ॥

प्रह्लादवरदो देवो यो नृसिंहः परो हरिः ।
नृसिंहोपासकं नित्यं तं नृसिंहगुरुं भजे ॥ २ ॥

श्रीसच्चिदानन्द शिवाभिनवनृसिंहभारत्यभिधान् यतीन्द्रान् ।
विद्यानिधीन् मन्त्रनिधीन् सदात्मनिष्ठान् भजे मानवशम्भुरूपान् ॥ ३ ॥

सदात्मध्याननिरतं विषयेभ्यः पराङ्मुखम् ।
नौमि शास्त्रेषु निष्णातं चन्द्रशेखरभारतीम् ॥ ४ ॥

विवेकिनं महाप्रज्ञं धैर्यौदार्यक्षमानिधिम् ।
सदाभिनवपूर्वं तं विद्यातीर्थगुरुं भजे ॥ ५ ॥

अज्ञानां जाह्नवीतीर्थं विद्यातीर्थं विवेकिनाम् ।
सर्वेषां सुखदं तीर्थं भारतीतीर्थमाश्रये ॥ ६ ॥

विद्याविनयसम्पन्नं वीतरागं विवेकिनम् ।
वन्दे वेदान्ततत्त्वज्ञं विधुशेखरभारतीम् ॥ ७ ॥

श्री शारदा भुजङ्ग प्रयाताष्टकम्

सुवक्षोजकुम्भां सुधापूर्णकुम्भां प्रसादावलम्बां प्रपुण्यावलम्बाम् ।
सदास्येन्दुबिम्बां सदानोष्ठबिम्बां भजे शारदाम्बामजस्रं मदम्बाम् ॥ १ ॥

कटाक्षे दयार्द्रां करे ज्ञानमुद्रां कलाभिर्विनिद्रां कलापैः सुभद्राम् ।
पुरस्त्रीं विनिद्रां पुरस्तुङ्गभद्रां भजे शारदाम्बामजस्रं मदम्बाम् ॥ २ ॥

ललामाङ्कफालां लसद्गानलोलां स्वभक्तैकपालां यशः श्रीकपोलाम् ।
करे त्वक्षमालां कनत्रललोलां भजे शारदाम्बामजस्रं मदम्बाम् ॥ ३ ॥

सुसीमन्तवेणीं दृशा निर्जितैणीं रमत्कीरवाणीं नमद्वज्रपाणिम् ।
सुधामन्थरास्यां मुदा चिन्त्यवेणीं भजे शारदाम्बामजस्रं मदम्बाम् ॥ ४ ॥

सुशान्तां सुदेहां दृगन्ते कचान्तां लसत्सल्लताङ्गीमनन्तामचिन्त्याम् ।
स्मृतां तापसैः सर्गपूर्वस्थितां तां भजे शारदाम्बामजस्रं मदम्बाम् ॥ ५ ॥

कुरङ्गे तुरङ्गे मृगेन्द्रे खगेन्द्रे मराले मदेभे महोक्षेऽधिरूढाम् ।
महत्यां नवम्यां सदा सामरूपां भजे शारदाम्बामजस्रं मदम्बाम् ॥ ६ ॥

ज्वलत्कान्तिवह्निं जगन्मोहनाङ्गीं भजन्मानसाम्भोजसुभ्रान्तभृङ्गीम् ।
निजस्तोत्रसङ्गीतनृत्यप्रभाङ्गीं भजे शारदाम्बामजस्रं मदम्बाम् ॥ ७ ॥

भवाम्भोजनेत्राजसम्पूज्यमानां लसन्मन्दहासप्रभावक्रचिह्नाम् ।
चलच्चञ्चलाचारुताटङ्ककर्णां भजे शारदाम्बामजस्रं मदम्बाम् ॥ ८ ॥

सङ्कल्पः

ममोपात्त-समस्त-दुरितक्षयद्वारा श्रीपरमेश्वर-प्रीत्यर्थं
सर्वेषां आस्तिकमहाजनानां
क्षेम-स्थैर्य-वीर्यविजय-अभय-आयुरारोग्य-ऐश्वर्य-अभिवृध्यर्थं,
समस्त-दुरितोपशान्त्यर्थं, समस्त-मङ्गल-अवाप्त्यर्थं, समस्त-अभ्युदयार्थं च
धर्म-अर्थ-काम-मोक्षारख्य चतुर्विधपुरुषार्थ-सिद्ध्यर्थं,
श्रीमच्छङ्कर-भगवत्पादाचार्याख्य सद्गुरु प्रसादसिद्ध्यर्थं,
श्रीसद्गुरुप्रसादेन सर्वेषां आस्तिकमहाजनानां सद्विद्या-सद्बुद्धि-प्राप्त्यर्थं,
चित्तशान्ति-सुख-सन्तोषादि-अभिवृध्यर्थं, देश-उपप्लव-निवृत्त्यर्थं,
श्रीमच्छङ्कर-भगवत्पादाचार्य प्रीत्यर्थं
श्रीमच्छङ्कर-भगवत्पादाचार्य अष्टोत्तर शतनाम पारायणं करिष्ये ॥

श्रीशङ्कर भगवत्पादाचार्य अष्टोत्तर शतनामावलिः

श्रीशङ्कराचार्यवर्याय नमः		निर्मलात्मकाय नमः	
ब्रह्मानन्दप्रदायकाय नमः		निर्ममाय नमः	३५
अज्ञानतिमिरादित्याय नमः		निरहङ्काराय नमः	
सुज्ञानाम्बुधिचन्द्रमसे नमः		विश्ववन्द्यपदाम्बुजाय नमः	
वर्णाश्रमप्रतिष्ठात्रे नमः	५	सत्त्वप्रधानाय नमः	
श्रीमते नमः		सद्भावाय नमः	
मुक्तिप्रदायकाय नमः		सङ्घातीतगुणोज्ज्वलाय नमः	४०
शिष्योपदेशनिरताय नमः		अनघाय नमः	
भक्ताभीष्टप्रदायकाय नमः		सारहृदयाय नमः	
सूक्ष्मतत्त्वरहस्यज्ञाय नमः	१०	सुधिये नमः	
कार्यकार्यप्रबोधकाय नमः		सारस्वतप्रदाय नमः	
ज्ञानमुद्राञ्चितकराय नमः		सत्यात्मने नमः	४५
शिष्यहृत्तापहारकाय नमः		पुण्यशीलाय नमः	
परिव्राजाश्रमोद्धर्त्रे नमः		साङ्ख्ययोगविचक्षणाय नमः	
सर्वतन्त्रस्वतन्त्रधिये नमः	१५	तपोराशये नमः	
अद्वैतस्थापनाचार्याय नमः		महातेजसे नमः	
साक्षाच्छङ्कररूपधृते नमः		गुणत्रयविभागविदे नमः	५०
षण्मतस्थापनाचार्याय नमः		कलिघ्नाय नमः	
त्रयीमार्गप्रकाशकाय नमः		कालकर्मज्ञाय नमः	
वेदवेदान्ततत्त्वज्ञाय नमः	२०	तमोगुणनिवारकाय नमः	
दुर्वादिमतखण्डनाय नमः		भगवते नमः	
वैराग्यनिरताय नमः		भारतीजेत्रे नमः	५५
शान्ताय नमः		शारदाह्वानपण्डिताय नमः	
संसारार्णवतारकाय नमः		धर्माधर्मविभागज्ञाय नमः	
प्रसन्नवदनाम्भोजाय नमः	२५	लक्ष्यभेदप्रदर्शकाय नमः	
परमार्थप्रकाशकाय नमः		नादबिन्दुकलाभिज्ञाय नमः	
पुराणस्मृतिसारज्ञाय नमः		योगिहृत्पद्मभास्कराय नमः	६०
नित्यतृप्ताय नमः		अतीन्द्रियज्ञाननिधये नमः	
महते नमः		नित्यानित्यविवेकवते नमः	
शुचये नमः	३०	चिदानन्दाय नमः	
नित्यानन्दाय नमः		चिन्मयात्मने नमः	
निरातङ्गाय नमः		परकायप्रवेशकृते नमः	६५
निस्सङ्गाय नमः		अमानुषचरित्राढ्याय नमः	

क्षेमदायिने नमः		भस्मोद्धूलितविग्रहाय नमः	
क्षमाकराय नमः		ज्ञानात्मकैकदण्डाढ्याय नमः	९०
भव्याय नमः		कमण्डलुलसत्कराय नमः	
भद्रप्रदाय नमः	७०	गुरुभूमण्डलाचार्याय नमः	
भूरिमहिम्ने नमः		भगवत्पादसञ्ज्ञकाय नमः	
विश्वरञ्जकाय नमः		व्याससन्दर्शनप्रीताय नमः	
स्वप्रकाशाय नमः		ऋष्यशृङ्गपुरेश्वराय नमः	९५
सदाधाराय नमः		सौन्दर्यलहरीमुख्य-बहुस्तोत्र-विधायकाय नमः	
विश्वबन्धवे नमः	७५	चतुष्पष्टिकलाभिज्ञाय नमः	
शुभोदयाय नमः		ब्रह्मराक्षसमोक्षदाय नमः	
विशालकीर्तये नमः		श्रीमन्मण्डनमिश्राख्य-स्वयम्भूजय-सन्नुताय नमः	
वागीशाय नमः		तोटकान्त्याय नमः	१००
सर्वलोकहितोत्सुकाय नमः		पद्मपादार्चिताङ्घ्रिकाय नमः	
कैलासयात्रा-सम्प्राप्त-चन्द्रमौलि-प्रपूजकाय नमः		हस्तामलक-योगीन्द्र-ब्रह्मज्ञान-प्रदायकाय नमः	
काञ्च्यां श्रीचक्राजारख्य-यन्त्रस्थापन-दीक्षिताय नमः		सुरेश्वराख्य-सच्छिष्य-सन्न्यासाश्रमदायकाय नमः	
श्रीचक्रात्मक-ताटङ्क-तोषिताम्बा-मनोरथाय नमः		नृसिंहभक्ताय नमः	
श्रीब्रह्मसूत्रोपनिषद्भाष्यादि-ग्रन्थकल्पकाय नमः		सद्रत्नगर्भहेरम्ब-पूजकाय नमः	
चतुर्दिकतुराम्नाय प्रतिष्ठात्रे नमः		व्याख्यासिंहासनाधीशाय नमः	
महामतये नमः	८५	जगत्पूज्याय नमः	
द्विसप्ततिमतोच्छेत्रे नमः		जगद्गुरवे नमः	१०८
सर्वदिग्विजयप्रभवे नमः		श्रीमच्छङ्करभगवत्पादाचार्यस्वामिने नमः	
काषायवसनोपेताय नमः			

मङ्गलम्

मङ्गलं गुरु श्री चन्द्रमौळीश्वरगे
 शक्तिगणपति शारदाम्बेगे शङ्कराचार्यरिगे ॥ ५ ॥
 कालभैरवगे काळि दुर्गिगे
 वीर धीर शूर हनुम मारुति चरणके ॥ १ ॥
 मल्लिकार्जुनगे चेल्व जनार्दनगे
 अम्बाभवानि कम्बद गणपति चंडिचामुंडिगे ॥ २ ॥
 विद्यारण्यरिगे विद्याशङ्करगे
 वागीश्वरिगे वज्रदेह गरुडाञ्जनेयरिगे ॥ ३ ॥
 तुङ्गभद्रेगे शृङ्गनिवासिनिगे

शृङ्गेरिपुरदोलु नेलेसिरुवन्थ शारदाम्बेगे ॥ ४ ॥
 सच्चिदानन्द शिव अभिनव नृसिंहभारतिगे
 चन्द्रशेखरभारती गुरु सार्वभौमरिगे
 चन्द्रशेखरभारती गुरु विद्यातीर्थरिगे
 चन्द्रशेखरभारती गुरु भारतीतीर्थरिगे
 चन्द्रशेखरभारती गुरु विधुशेखरभारतिगे ॥ ५ ॥